

## سید ذوالکفل بخاری شہید

مولانا مجاہد الحسنی

تھا علم و حکمت کا ایک پیکر ، وہ ارضِ مکہ میں بھی مکیں تھا  
 وہ جس کی فرقت کو دل نہ مانے ، مجھے تو لگتا یہیں کہیں تھا  
 ادیب بھی تھا خطیب بھی تھا ، وہ میرا ہم دم حبیب بھی تھا  
 تھا وہ متانت کا اک سراپا ، وہ شیریں گفتار دل نشیں تھا  
 وہ اپنے افکار میں تھا یکتا ، وہ اپنی عادات میں یگانہ  
 تھا حُسن کردار جس کا شیوہ ، وہ شکل و سیرت میں بھی حسین تھا  
 حجازی لہجے کا تھا حدی خواں وہ شہ بخاری کے قافلے کا  
 تلاش منزل میں اُس کا مقصد ، حجاز کی پاک سرزمین تھا  
 وہ جس کے افکار ”بُذری“ \* تھے ، وہ جس کی تحریر ”بوالکلامی“  
 ادب کے مطلع کا مہر تاباں ، وہ علمی حلقے کا اک نگین تھا  
 وہ سو گیا ہے حرم کی وادی میں ، اہل جنت کے پہلوؤں میں  
 خمیر ہی اس کا تھا حجازی ، وہ عاشقِ ختمِ مرسلین ﷺ تھا  
 ہیں مجاہد کے ساتھ غمگین فراقِ ذوالکفل میں ہی سارے  
 تھا اہل حق کی نگاہ کا مرکز ، وہ فہمِ احرار کا امین تھا

\* امام سید ابو معاویہ ابو ذر بخاری رحمۃ اللہ علیہ

## ذوالکفل بخاری: اک عبقری ستارہ

شیخ حبیب الرحمن بٹالوی

وہ میرا دوست ، ہمدرد تھا وہ ہر دم  
آنکھیں ہیں میری پُرَنم دل درد میں سمویا  
”اُستاد“ ہم تھے کہتے باتیں ہی سنتے رہتے  
علم و ادب کا بہتا دریا تھا ایک گویا  
میں کیا کہوں کہ کیا تھا چلنے میں وہ صبا تھا  
اک پیکرِ حیا تھا اُف بیچِ غم کا بویا  
”ملتان“ میں پلا تھا ”اُملج“ سے وہ چلا تھا  
تہذیب میں ڈھلا تھا مہر و وفا کا جو یا  
ماں باپ کا وہ جایا وہ عید پر تھا آیا  
”مکہ“ سے پیار لایا ”مالا“ میں جا کے سویا  
کفیل شاہ کا بازو ٹوٹا ہے اُس کا آزو  
بہنوں کا وہ تھا نازو ماں باپ کا تھا ضویا  
میں بے تحاشا رویا